

அருள்பவரின் குழந்தைகளாகி, அனைவருக்கும் ஒத்துழைப்பை வழங்குங்கள்.

இன்று, பாப்தாதா தனது சேவை சகபாடிகளைச் சந்திப்பதற்காக வந்திருக்கிறார். பாப்தாதா அதியுயர்ந்த இடத்தில் ஸ்திரமாக இருப்பதுடன், எல்லையற்ற சேவைக்குக் கருவி ஆகியிருப்பதைப் போன்று, நீங்கள் அனைவரும் பௌதீக உலகில் அதியுயர்ந்த இடத்தில் ஸ்திரமாக இருந்து எல்லையற்ற சேவைக்குக் கருவிகள் ஆகியிருக்கிறீர்கள். இந்த அதியுயர்ந்த இடத்திற்கு ஆத்மாக்கள் பலரும் தமது பார்வையைச் செலுத்துகிறார்கள். சரியான இடத்தை அறியாவிட்டாலும், மனிதர்களின் பார்வை மேலே செல்வதைப் போன்று, பௌதீகமாவும், ஆத்மாக்கள் அனைவரினதும் பார்வை இந்த மகத்தான இடத்தின் மீதே விழுகிறது. அது தொடர்ந்தும் அவ்வாறே நிகழும். தற்போது, 'அது எங்கே' என்று காண்பதற்கு அவர்கள் முயற்சி செய்து கொண்டிருக்கிறார்கள். அந்த மேன்மையான இடத்தைத் தாம் கண்டுகொள்ள வேண்டும் என அவர்கள் உணருகிறார்கள். எவ்வாறாயினும், இதுவே அந்த இடம் என்று அவர்களுக்குக் காட்டுவதற்காக நீங்கள் அனைவரும் எங்கும் சேவை செய்கிறீர்கள். இந்த எல்லையற்ற பணியானது, இந்தச் சேவையை வெளிப்படுத்தி, அவர்கள் எதையாவது கண்டுகொள்ள அல்லது பெற விரும்பினால் அதை இங்கேயே பெற முடியும், இதுவே அவர்களின் மேன்மையான இலக்கு, உலகின் இந்த மேன்மையான மூலையிலேயே அவர்கள் எல்லா வேளைக்குமான வாழ்க்கைத் தானத்தைப் பெற முடியும் என்பதை அவர்கள் உணர்ச்சி செய்யும். இந்த எல்லையற்ற பணிக்கு, அதிகளவு விளம்பரம் அவசியமாகும். யாராவது சடுதியாக நிலத்தில் மறைக்கப்பட்டிருந்த அல்லது புதைக்கப்பட்டிருந்த பொருளைக் கண்டுபிடித்தால், அவர்கள் அந்தச் செய்தியை சந்தோஷமாக எங்கும் அறிவிப்பார்கள்.

அதேபோன்று, தற்போது மறைமுகமாக இருக்கும், ஆன்மீகப் பொக்கிஷங்களைப் பெறுகின்ற இந்த இடத்தைத் தமது அனுபவக் கண்களால் அவர்கள் பார்க்கும்போது, தாம் தொலைத்த அல்லது வுணாக்கிய மறைமுகமான பொக்கிஷங்களை மீண்டும் பெறக்கூடிய இடத்தைக் கண்டு கொண்டதாக உணருவார்கள். இத்தகையதொரு மூலையில் உள்ள இந்த இடம், மேன்மையான பேறுகளைப் பெறக்கூடிய இடம் ஆகும், இதை அனைவரும் அறிய வேண்டும் என்பது அனைவரின் மனங்களில் இருந்தும் உதடுகளில் இருந்தும் வெளிப்படும். எனவே, தனித்துவமான தந்தையையும் தனித்துவமான தெய்வீகச் செயல்களையும் தனித்துவமான இடத்தையும் கண்டு அவர்கள் சந்தோஷப்படுவார்கள். நீங்கள் தொடர்ந்து அனைவரின் உதடுகளில் இருந்தும் இதைக் கேட்பீர்கள்: இது அற்புதமானது! இது ஓர் அற்புதமான பணி! இந்த அனுபவத்தை எல்லா வேளைக்கும் வழங்குவதற்கு நீங்கள் என்ன ஆயத்தங்களைச் செய்துவிட்டீர்கள்?

நீங்கள் மண்டபத்தை உருவாக்குகிறீர்கள். ஆனால் அந்த மண்டபத்துடன் கூடவே உங்களின் நடத்தையும் சரியாக உள்ளதா? மண்டபத்துடன் சேர்த்து மக்கள் உங்களின் நடத்தையையும் பாப்பார்கள். எனவே, மண்டபமும் உங்களின் நடத்தையும் எல்லையற்றதாக உள்ளதல்லவா? நீங்கள் தொழிலாளிகளினதும் விசேட பொறியியலாளர்களினதும் குழுக்களின் உதவியுடன் அழகான மண்டபத்தைக் கட்டியுள்ளீர்கள். தொழிலாளிகள் இல்லாவிட்டால், பொறியியலாளர்களால் என்ன செய்ய முடியும்? அவர்களால் கடதாசியில் திட்டங்களை உருவாக்க முடியும். ஆனால் தொழிலாளர்கள் இல்லாமல் அதை நடைமுறையில் கட்ட முடியாது. அனைவரின் பௌதீக ஒத்துழைப்பு எனும் விரலினால் இந்த மண்டபம் தயாராகியுள்ளது. அதேபோன்று, இந்த மண்டபத்துடன் கூடவே, அற்புதமான நடத்தையைக் காட்டுவதற்கு, இத்தகைய விசேட ரூபத்தை நடைமுறையில் காட்டுங்கள். உங்களின் புத்தியில் மட்டும் இந்த எண்ணத்தைக் கொண்டிராதீர்கள். பொறியியலாளர்களின் புத்தியின் உதவியுடனும், தொழிலாளர்களின் செயல்களாலும் பணி பூர்த்தியாகியுள்ளது. அதேபோன்று, மனதின் மேன்மையான எண்ணங்களுடன், உங்களின் ஒவ்வொரு செயலிலும் அவர்கள் தனித்துவ நடத்தையையும் அனுபவம் செய்ய வேண்டும். ஒவ்வொரு செயலினுடாகவும் மட்டுமே நடைமுறை ரூபம் புலப்படும். எனவே, உங்கள் அனைவருக்கும் உங்களின் எண்ணங்களாலும், உங்களுடைய கைகளாலும் கால்களாலும் இத்தகைய நடத்தையின் தனித்துவ ரூபத்தை வெளிப்படுத்தும் திடசங்கற்பம் இருக்கிறதா? இத்தகைய நடத்தைக்காக ஒரு திட்டத்தை நீங்கள் தயாரித்தீர்களா? 3000 பேர்களைக் கொண்ட ஒன்றுகூடலாக மட்டும் இருக்காது, அந்த 3000 பேரிலும் திரிமூர்த்தி புலப்பட வேண்டும். நீங்கள் அனைவரும் பிரம்மாமைப் போன்று கர்மயோகிகளாகவும், விஷ்ணுவைப் போன்று அன்புடனும் சக்தியுடனும் பராமரிப்பை வழங்குபவர்களாகவும், சங்கரைப் போன்று தபஸ்விக்குரிய சூழலை உருவாக்குபவர்களாகவும் இருப்பதை ஒவ்வொருவரும் அனுபவம் செய்ய வேண்டும். நீங்கள் உங்களுக்குள் சகல சக்திகளின் களஞ்சியத்தைச் சேமித்து விட்டீர்களா? நீங்கள் இந்தப் பொக்கிஷக் களஞ்சியத்தை நிறைத்து விட்டீர்களா? நீங்கள் இந்தக் களஞ்சியத்தைச் சோதித்தீர்களா? அல்லது, சோதிப்பதற்கே உங்களுக்கு நேரம் இல்லாதவகையில் நீங்கள் அனைவரும் மும்முரமாகி விட்டீர்களா?

சேவையில் அநாதியான வெற்றியைப் பெறுவதற்கு, நீங்கள் பலியாக என்ன குறிப்பிட்ட மாற்றத்தைக் கொடுப்பீர்கள்? நீங்கள் இத்தகைய திட்டத்தை உங்களுக்காகச் செய்துவிட்டீர்களா? தானியாக இருப்பவரின் (னுழமேசு) குழந்தையாக இருந்து, அனைவருக்கும் உங்களின் ஒத்துழைப்பை வழங்குவதே அனைத்திலும் மிகப் பெரிய பரிசு ஆகும். அனைத்திலும் மிகப் பெரியதும், அதிவிசேடமானதுமான பரிசு, பாழாகிய பணியை, பாழாகிய சம்ஸ்காரங்களை அல்லது பாழாகிய மனோநிலையை உங்களின் நல்லாசிகளால் சூர் செய்வதற்கு சதா ஒத்துழைப்பதே ஆகும். இன்னார் கூறியதை அல்லது செய்ததைப் பார்த்து, கேட்டு, புரிந்து கொள்ளும் அதேவேளையில், உங்களின் ஒத்துழைப்புக் களஞ்சியத்தால் அதை மாற்றக்கூடியதாக இருப்பதாகும். ஒருவர் வராமல் விடும்போது, சகலகலாவல்ல சேவையாளர் ஒருவர் அவரின் பணியைச் செய்கிறார். அதேபோன்று, குறிப்பிட்டதொரு சக்தி ஒருவரில் குறைவதாக நீங்கள் உணரும்போது, உங்களின் ஒத்துழைப்பால் அந்த இடைவெளியை நிரப்புகள். அப்போது அந்த நபரில் எந்தவிதமான குறைவினையும் மற்றவர்கள் உணரமாட்டார்கள். இதுவே

அருள்பவரின் குழந்தையாக இருந்து, காலத்திற்கேற்ப ஒத்துழைப்பிற்கான பரிசை வழங்குதல் எனப்படுகிறது. இதற்கு, இவர் இதைச் செய்தார் அல்லது அதைச் செய்தார் என்று நினைக்காதீர்கள். ஆனால், என்ன நிகழ வேண்டுமோ அதைச் செய்யுங்கள். எவரின் பலவீனங்களையும் பார்க்காதீர்கள். ஆனால் தொடர்ந்து முன்னேறுங்கள். அனைத்திலும் எது நிகழ்ந்தால் சிறப்பாக இருக்கும் என்று நினைப்பதுடன் நிறுத்திவிடாமல், அதைச் செய்யுங்கள்! இதுவே தனித்துவ நடத்தையின் நடைமுறை ரூபம் எனப்படுகிறது. அனைத்திலும் சிறந்ததே நிகழுகிறது. நீங்கள் அனைத்திலும் சிறந்ததையே செய்ய வேண்டும். இந்தச் சக்திவாய்ந்த எண்ணத்தை உங்களுக்குள் வைத்திருங்கள். அதைப் பற்றிப் பேசுவதாக மட்டுமன்றி, ஒரு தூ்வைக் காண்பதன் மூலம் உலக மீள்புதுப்பித்தல் பணியில் வெற்றியின் நடைமுறை ரூபத்தைத் தொடர்ந்து பார்ப்பதுடன் மற்றவர்களுக்கும் காட்டுங்கள். இத்தகைய ஆயத்தங்களே இப்போது இடம்பெறுகின்றன. ஏனெனில், இது அனைவரின் பொறுப்பாக இருந்தாலும், குறிப்பாக இது மதுவனவாசிகளின் பொறுப்பு ஆகும். நீங்கள் இரட்டைப் பொறுப்பை எடுத்துக் கொண்டிருக்கிறீர்கள், இல்லையா? இந்த மண்டபத்தை நீங்கள் திறந்து வைத்ததைப் போன்று, உங்களின் புது வகையான நடத்தையையும் ஆரம்பித்து வைத்தார்களா? அந்த ஒத்திகை இடம்பெற்றதா இல்லையா? இரண்டும் ஒன்றாக நிகழும்போது மட்டுமே, வெற்றி முழுக்கங்கள் எங்கும் கேட்கும். ஓரிடம் எத்தனை உயர்ந்ததாக இருக்கிறதோ, அந்தளவிற்கு அதன் ஒளி பரந்திருக்கும். இதுவே அனைத்திலும் அதியுயர்ந்த இடம் ஆகும். எனவே, இங்கிருந்து எல்லா இடமும் சத்தம் பரவுவதற்கு, வெளிச்சவீடாகவும் சக்தி வீடாகவும் ஆகுங்கள். அச்சா.

ஒவ்வொரு நற்குணத்திலும், ஒவ்வொரு சக்தியிலும் நிரம்பியவராக இருந்து, அனைவருக்கும் காட்சியை அருளுவதில் தந்தையை ஒத்தவர்களாக தங்களை ஆக்கிக் கொண்டவர்களுக்கும், ரூபமற்ற ஸ்திதியில் தங்களை ஸ்திரிப்படுத்திக் கொண்டு, பௌதீக ரூபத்தினூடாகத் தந்தையை வெளிப்படுத்துபவர்களுக்கும், தமது அதிமேலான ஸ்திதியால் அதிமேலான இடத்தையும் அதியுயர்ந்த பேறுகளின் பொக்கிஷக் களஞ்சியத்தையும் வெளிப்படுத்துபவர்களுக்கும், அனைவரின் மனங்களிலும் தாம் அனைத்தையும் கண்டுவிட்டோம், பெற்றுவிட்டோம் என்ற பாடல் வெளிப்படுவதற்கான நல்லாசிகளையும் தூய ஊர்வலங்களையும் சதா கொண்டிருப்பவர்களுக்கும், இத்தகைய அதிமேன்மையான எல்லையற்ற சேவையாளர்களுக்கு, பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

பாப்தாதா மதுவனவாசிகளைச் சந்திக்கிறார்:

ஆசீர்வாதங்களின் பூமியில் வசிப்பவர்களான நீங்கள், சதா திருப்தியாக இருக்கும் ஆசீர்வாதத்தைப் பெற்றிருக்கிறீர்கள், இல்லையா? நீங்கள் சகல பேறுகளாலும் நிறைந்திருப்பதை அனுபவம் செய்யும் அளவிற்கு, சதா திருப்தியாகவும் இருப்பீர்கள். ஏதாவது குறைவாக இருக்கும் ஊர்வல சிறிதளவேனும் இருந்தாலும், அங்கு அதிருப்தியே காணப்படும். எனவே, உங்களிடம் சகல பேறுகளும் உள்ளதல்லவா? உங்களின் எண்ணங்களில் வெற்றி உள்ளதல்லவா? இது உங்களின் இராச்சியம் இல்லாததால் நீங்கள் சிறிதளவு முயற்சி செய்ய வேண்டியுள்ளது. மற்றவர்களின் முன்னால் இருக்கும் அளவிற்கு இங்கு பிரச்சனைகள் இல்லை. இங்கு, பிரச்சனைகள் விளையாட்டைப் போன்றே உள்ளன. எவ்வாறாயினும், நீங்கள் சரியான வேளையில் தொடர்ந்து ஒத்துழைப்பைப் பெறுகிறீர்கள். ஏனெனில் நீங்கள் தைரியத்தைப் பேணுகிறீர்கள். தைரியம் இருக்கும்போது, நீங்கள் நிச்சயமாக ஒத்துழைப்பைப் பெறுவீர்கள். உங்களுடைய மனதில் எந்தவிதமான குழப்பத்தையும் வர அனுமதிக்காதீர்கள். உங்களின் மனம் சதா இலேசாக இருக்கும்போது, அனைவரும் உங்களிடமிருந்து இலேசானதன்மையை உணருவார்கள். சில கர்மக்கணக்குகள் இருக்கக்கூடும். ஆனால் அவற்றைப் பெரிய விடயம் இல்லாதது போன்று அந்தக் கர்மக்கணக்குகளைத் தூ்த்து விடுங்கள். சிறிய விடயங்களைப் பெரியதாக ஆக்காதீர்கள்! எதையாவது பெரியதாகவோ அல்லது சிறியதாகவோ ஆக்குவது உங்களின் சொந்தப் புத்தியிலேயே தங்கியுள்ளது. இது இப்போது எல்லையற்ற சேவைக்கான நேரம் ஆகும். எனவே, எல்லையற்ற புத்தியைக் கொண்டிருங்கள்! சூழலைச் சக்திவாய்ந்தது ஆக்குங்கள். ஆத்மாக்களான நீங்கள் ஒவ்வொருவரும் உங்களை இதற்குப் பொறுப்பானவர்களாகக் கருத வேண்டும். உங்களுக்கு ஏற்கனவே ஒவ்வொருவரினதும் சுபாவத்தையும் சம்ஸ்காரங்களையும் தெரிந்திருக்கும்போது, நீங்கள் ஞானம்நிறைந்தவர்களாக இருப்பதனால், நீங்கள் ஒருபோதும் எவரின் சுபாவம் அல்லது சம்ஸ்காரத்துடன் முரண்படக்கூடாது. எங்கேயாவது ஒரு பள்ளம் அல்லது மலை இருப்பதை ஒருவர் அறியும்போது, அவர் அதை அறிந்தவராக இருப்பதனால், ஒருபோதும் அதில் மோதிக் கொள்ள மாட்டார். அவர் அதைத் தவிர்த்துவிடுவார். எனவே, உங்களைச் சதா பாதுகாப்பாக வைத்திருங்கள். ஒருவர் முரண்பாட்டிற்குள் வராதபோது, மற்றவர் இயல்பாகவே பாதுகாக்கப்படுகிறார். அப்பால் நகருங்கள். அதாவது, உங்களைப் பாதுகாப்பாக தை;திருப்பதுடன், சூழலையும் பாதுகாப்பாக வைத்திருங்கள். பணியில் இருந்து அப்பால் நகராதீர்கள். அப்பால் நகருதல் என்றால் உங்களுடைய சொந்தப் பாதுகாப்பு சக்தியால் மற்றவர்களைப் பாதுகாப்பாக வைத்திருப்பதாகும். நீங்கள் இத்தகைய சக்தியை உங்களுக்குள் அபிவிருத்தி செய்துள்ளீர்கள், இல்லையா?

சாகார் ரூபத்தைப் பின்பற்றுவதைப் பொறுத்தவரை, அனைவராலும் மதுவனத்தை மட்டுமே பார்க்க முடியும். ஏனெனில் அது ஒரு மேன்மையான இடமாகும். மதுவனத்தில் வாழ்பவர்கள் சதா ஊஞ்சல்களில் தொடர்ந்து ஆடிக் கொண்டிருக்கிறார்கள். இங்கு, உங்களிடம் சகல வகையான ஊஞ்சல்களும் உள்ளன. இங்கு, பௌதீகமான மற்றும் ஆட்சுமமான பேறுகள் அதிகளவில் உள்ளன. நீங்கள் சதா ஊஞ்சலில் ஆடும்போது, ஒருபோதும் தவறு செய்வதில்லை. பேறுகளின் ஊஞ்சல்களில் இருந்து நீங்கள் கழீ இறங்கும்போதே, உங்களின் தவறுகளையும் மற்றவர்களின் தவறுகளையும் நீங்கள் பார்க்கிறீர்கள். ஊஞ்சலில் அமர்வதற்கு நீங்கள் நிலத்தில் இருந்து உங்கள் கால்களை உயர்த்த வேண்டும். எனவே, மதுவனத்தில் இருப்பவர்கள் சகல பேறுகள் என்ற ஊஞ்சலில் சதா ஆடிக் கொண்டிருப்பது அவசியமாகும். உங்களின் வாழ்க்கைகள் பேறுகளில் மட்டும் தங்கியிருப்பதில்லை. பேறுகள் உங்களிடம் வருகின்றன. ஆனால் நீங்கள் அந்தப் பேறுகளை ஏற்றுக் கொள்வதில்லை. உங்களுக்குள் ஏதாவது ஆசைகள் இருந்தால், சகல பேறுகளைக் கொண்டிருந்தாலும், ஏதாவது இல்லாமல் இருப்பதைப் போன்று

நீங்கள் உணர்வீர்கள். அத்துடன் உங்களை சதா வெறுமையாக இருப்பதாகவே கருதுவீர்கள். எனவே, நீங்கள் எந்தவிதமான முயற்சியும் செய்யாமல் பேறுகளே உங்களிடம் வருகின்ற பாக்கியத்தை நீங்கள் கொண்டிருக்கிறீர்கள். எனவே, சதா இந்தப் பாக்கியத்தை உங்களின் விழிப்புணர்வில் வைத்திருங்கள். நீங்கள் எந்தளவிற்கு சுயநலமற்றவராக ஆகுகிறீர்களோ, அந்தளவிற்கு அதிக பேறுகள் இயல்பாகவே உங்களிடம் வரும். அச்சா.

பாப்தாதா சேவையாளர்களைச் சந்திக்கிறார்:

‘சேவையாளர்கள்’ என்றால் உடனடியாகப் புலப்படும் பழத்தை உண்பவர்கள் என்று அர்த்தம். நீங்கள் சேவை செய்ததும், சந்தோஷத்தை அனுபவம் செய்கிறீர்கள். இதுவே உடனடியாகப் புலப்படும் பழம் ஆகும். சேவையாளர் ஆகுதல் அனைத்திலும் மகத்தான பாக்கியத்தின் அடையாளம் ஆகும். பல பிறவிகளுக்கு உங்களை சுய இராச்சியத்திற்கு உரியவர்கள் ஆக்குவதற்கான இலகுவான வழிமுறை இதுவேயாகும். இதனாலேயே, சேவை செய்வதெனில் உங்களின் பாக்கிய நட்சத்திரத்தைப் பிரகாசிக்கச் செய்வதாகும். எனவே, நீங்கள் இந்தப் புரிந்துணர்வுடன் சேவை செய்கிறீர்கள், இல்லையா? இதைச் சேவை என்றா அல்லது பேறு என்றா நீங்கள் உணர்கிறீர்கள்? இது சேவை என்று அழைக்கப்படுகிறது. ஆனால் இது சேவை அல்ல. ஆனால் எதையாவது பெறுவதாகும். நீங்கள் எந்தளவினைப் பெறுகிறீர்கள்? நீங்கள் எதையும் செய்யவில்லை. ஆயினும் அனைத்தையும் பெறுகிறீர்கள்! இவ்வாறு செய்வதன் மூலம், நீங்கள் சந்தோஷத்திற்கான சகல வசதிகளையும் பெறுகிறீர்கள். சிரமமான எதையும் நீங்கள் செய்ய வேண்டியதில்லை. செய்வதற்கு எத்தனை சிரமமான பணிகள் இருந்தாலும், அதைச் செய்வதற்கான வசதிகளையும் நீங்கள் பெறுகிறீர்கள். எனவே, அது சிரமமான பணியாகத் தெரிவதில்லை. அது விளையாட்டுப் போன்றே இருக்கும். எனவே, சேவையாளர் ஆகுவதெனில், சகல பேறுகளின் அதிபதி ஆகுவதாகும். நாள் முழுவதும் நீங்கள் எந்தளவைப் பெறுகிறீர்கள்? தினமும், ஒவ்வொரு மணிநேரமும் நீங்கள் எந்தளவினைப் பெறுகிறீர்கள் எனக் கணக்கிட்டுப் பாருங்கள். அது கணக்கற்றதாக இருப்பதைக் காண்பீர்கள். எனவே, சேவையாளர் ஆகுவதெனில் அது பாக்கியத்தின் அடையாளம் ஆகும். சேவை செய்வதற்கான வாய்ப்பைப் பெறுவதெனில் உங்களின் பொக்கிஷக் களஞ்சியம் பேறுகளால் நிறைந்திருத்தல் என்று அர்த்தம். நீங்கள் பௌதீகமான மற்றும் சூட்சுமமான பேறுகளைப் பெறுகிறீர்கள். நீங்கள் பௌதீக சேவை செய்யும் இடங்களில், மதுவனத்தில் உள்ளதைப் போன்று பல வசதிகளைப் பெற மாட்டீர்கள். இங்கு நீங்கள் சேவை செய்யும்போது, முதலில் ஆத்மாவிற்கான பராமரிப்பைப் பெறுகிறீர்கள். அத்துடன் பௌதீகமான பராமரிப்பையும் பெறுகிறீர்கள். இதனால் இது இரட்டைப் பராமரிப்பு ஆகுகிறது. எனவே, நீங்கள் சேவை செய்யும்போது சந்தோஷப்படுகிறீர்களா அல்லது களைப்படைகிறீர்களா? பௌதீகமாகச் சேவை செய்யும்போது, உங்களின் மனதால் சூழலையும் மேன்மையாக்கும் சேவையையும் நீங்கள் செய்கிறீர்களா என்பதையும் எப்போதும் சோதித்துப் பாருங்கள். எனவே, ஒரு வகையான சேவையை மட்டும் செய்யாதீர்கள். ஆனால் ஒரே வேளையில் இரட்டைச் சேவையாளராகி, இரட்டை வருமானத்திற்கான வாய்ப்பைப் பெற்றுக் கொள்ளுங்கள்.

நீங்கள் அனைவரும் திருப்தியாக இருக்கிறீர்களா? உங்களுடைய சொந்தப் பணிகளில் நீங்கள் அனைவரும் முற்றிலும் தடைகள் அற்றவர்களாக இருக்கிறீர்களா? எந்தவொரு பணியிலும் எந்தவிதமான முரண்பாடுகளும் இல்லையல்லவா? உங்களுக்கு இடையே முரண்பாடுகள் இல்லையல்லவா? ‘எனது’ ‘உனது’ அல்லது, ‘நீங்கள் இதைச் செய்தீர்கள்’ ‘நான் இதைச் செய்தேன்’ போன்ற உணர்வுகள் உங்களிடம் இல்லையல்லவா? ஏனெனில், நீங்கள் எதையாவது செய்துவிட்டு, ‘நான் இதைச் செய்தேன்’ என்ற எண்ணத்தை உருவாக்கினால், நீங்கள் செய்த அனைத்தும் முடிந்துவிடும். ‘எனது’ என்ற உணர்வைக் கொண்டிருத்தல் என்றால் நீங்கள் செய்த அனைத்தின் மீதும் நூரை ஷ்சியது போன்று ஆகிவிடும். நீங்கள் இவ்வாறு செய்வதில்லை, இல்லையா? ‘சேவையாளர்’ என்றால் கரவன்ஹார் தந்தை உங்களைக் கருவியாக்கி, உங்கள் மூலம் செய்விக்கிறார் என்று அர்த்தம். கரவன்ஹாரை மறக்காதீர்கள். ‘எனது’ என்ற உணர்வு இருக்கும்போது, மாயையும் அங்கு செல்வாள். நீங்கள் ஒரு கருவியாகவும், பணிவானவராகவும் இருக்கும்போது, மாயையால் அங்கு வரமுடியாது. மாயை உங்களின் எண்ணங்களிலோ அல்லது கனவுகளிலோ வரும்போது, ‘நான்’ என்ற உணர்வின் கதவு எங்கேயோ திறந்துள்ளது என்பதையே அது காட்டுகிறது. ‘நான்’ என்ற உணர்வின் கதவானது மூடியிருந்தால், மாயையால் ஒருபோதும் வரமுடியாது.

ஆசர்வாதம்: நீங்கள் தந்தையைப் போன்று அன்பானவராகவும் பற்றற்றவராகவும் ஆகி, உங்களின் இலேசாக இருக்கும் ஸ்திதியால் ஒவ்வொரு பணியையும் இலேசானது ஆக்குவீர்களாக.

ஆத்மாவின் சூட்சும சக்திகளான மனம், புத்தி, சம்ஸ்காரங்கள் மூன்றிலும் இலேசான தன்மையை அனுபவம் செய்வதெனில், தந்தையைப் போன்று அன்பானவராகவும் பற்றற்றவராகவும் இருத்தல் ஆகும். ஏனெனில், காலத்திற்கேற்ப, தமோபிரதான் சூழலிலும் மனித ஆத்மாக்களின் மனோபாவங்களிலும் சுமை காணப்படும். புறச்சூழல் பாரமானதாக இருக்கும் அளவிற்கு, குழந்தைகளான உங்களின் எண்ணங்களும் செயல்களும் உறவுமுறைகளும் தொடர்ந்து இலேசானவை ஆகும். உங்களின் இலேசான தன்மையால், சகல பணிகளும் இலேசான முறையில் நிகழும். நீங்கள் செயல்களின் ஆதிக்கத்திற்கு உட்பட மாட்டீர்கள். இதுவே தந்தைக்குச் சமமாக இருக்கும் ஸ்திதி ஆகும்.

சுலோகம்: ‘நான் எனும் அற்புதம்!’ (வா ரே மே!) எனும் ஆன்மீக போதையைப் பேணுங்கள். மனமும் சரீரமும் இயல்பாகவே தொடர்ந்து நடனம் ஆடும்.